

සාරය: සුමිහිරි දරුවනි, ඔබගේ බුද්ධිය, ශාරීරික ජීව මත එල්ලී සිටීමට ඉඩ නොතබන්න. එක් අශාරීරික පියාව සිහිපත් කර අන් අයටද පියාව සිහිකරවන්න.

ප්‍රශ්නය: ඔබගේ ජීවිතය දියමන්තියක් මෙන් උසස් කරවීම සඳහා, ඔබ අවධානය යොමු කළ යුතු ප්‍රධාන දේවල් මොනවාද?

පිළිතුර: 1. ඔබගේ ආහාර පිළියෙල කරන විට සහ කන විට බොහෝ යෝග්‍යශක්තව රැඳී සිටින්න. 2. එකිනෙකාට පියාව සිහිකරවන්න එමෙන්ම ජීවිත දානය දෙන්න 3. කිසිම පාප ක්‍රියාවක් නොකරන්න. 4. නිෂ්ඵල දේ කතා කරන අයගේ සමාගමෙන් තමන්ව ආරකෂා කරගන්න. ඕපාදූප කතා නොකරන්න. 5. ඔබගේ බුද්ධියට ශාරීරික ජීව වෙතට ආකර්ෂණය වීමට ඉඩ නොදෙන්න. ශාරීරික ජීව මත එල්ලෙන්න එපා. 6. සෑම පියවරකදීම සදාතනික ශල්‍ය වෛද්‍යවරයාගෙන් දිගටම අවවාද ලබාගන්න. ශල්‍ය වෛද්‍යවරයාගෙන් ඔබගේ රෝගය සහවන්න එපා.

ඕම් ශාන්ති. දරුවනේ, ඔබ අසුන්ගෙන සිටින්නේ කාගේ සිහිපත් කිරීමේදී? (ශිව බාබාගේ). ශාරීරික ජීව නොව, ශිව බාබා පමණක් සිහිකරන්න. මෙම ශාරීරික ජීවය ඔබ ඉදිරියේ අසුන්ගෙන සිටින නමුත් ඔබ ඔහුව පවා සිහි නොකළ යුතුයි. ඔබ සිහිකළ යුත්තේ ඔහුටම කියා සිරුරක් නොමැති ඒකායන අශාරීරික කෙනාවයි. මෙම මම, බාබා මෙන්ම විශේෂ, ආදරණීය, සේවය කරන දරුවන් යන සියලු දෙනාම ඉගෙන ගන්නේ ශිව බාබාගෙන්ය. එබැවින් ඔබ ශිව බාබා සිහිකළ යුතුයි. සමහර දරුවන් ගොස් වෙනත් අයට විස්තර කර දෙන නමුත්, ඔවුන්ට උගන්වා ඇත්තේ ශිව බාබා බව, ඔබගේ බුද්ධිය වටහාගත යුතුයි. ඔබගේ බුද්ධිය තුළ කිසිම ශාරීරික ජීවයක් නොව, ශිව බාබාගේ සිහිපත් කිරීම පමණක් තිබිය යුතුයි. ඔබ මෙම ශාරීරික ජීවය සිහි කරන්නේ නම් එය සාමාන්‍ය දෙයක්. පියා පවසන්නේ: කිසිම විටෙක ශාරීරික ජීව මත එල්ලෙන්න එපා. සියලු දෙනාට විමුක්තිය පිරිනමන කෙනාව ඔබ සිහිකළ යුතුයි. ඔබ මෙම ශාරීරික කෙනා සිහි කරන්නේ නම්, එම සිහිපත් කිරීම නිෂ්ඵලයි. නිදසුනක් ලෙස, දරුවන් තම ලෞකික පියාව සිහි කරන නමුත් ඉන් කිසිම සෙනක් නැත. ඔබ බ්‍රහ්මින් ගුරුවරයෙක් සිහි කරන්නේ නම් හෝ යම් විශේෂිත ගුරුවරයෙක් ඔබට ඉගැන්විය යුතු බව ඔබ සිතන්නේ නම්, එයත් නිෂ්ඵලයි. ඔබ වෙනත් කිසිම කෙනෙක්ව සිහි නොකළ යුතුයි. ශිව බාබා අපට උගන්වනවා. යහපත සලසන්නා, ශිව බාබාය. කිසිම විටෙක තමන්ව ශාරීරික ජීව වෙනුවෙන් කැප නොකරන්න. මෙම බාබාද ඔබට පවසන්නේ: මන්මනාහව! ඔබ ශාරීරික ජීව සිහිපත් කරන්නේ නම්, ඔබ පරිභාණියට පත්වෙයි. සමහරුන්ගේ බුද්ධිය බ්‍රහ්මින් ගුරුවරුන්ට බැඳී ඇති බව, පියා දනී, නමුත් එය වැරදියි. කිසිම ශාරීරික ජීවයකට ආකර්ෂණයක් නොතිබිය යුතුයි. බාබාගේ නියෝග වන්නේ: නිරන්තරයෙන් මා පමණක් සිහි කරන්න. හිමිදිරි උදෑසනින් අවදි වී, මා සිහි කරන්න. ශාරීරික ජීව, ලෞකික බව කියයි. ඔබ ඔවුන් සිහි නොකළ යුතුයි. ඒකායන අශාරීරික කෙනා වන මා පමණක් සිහි කරන්න. ඒකායන කෙනාව පමණක් සිහිපත් කෙරෙයි: ශිවාට නමස්කාර වේවා. ශිවා අශාරීරිකයි. ඔබ පියාගෙන් ඔබගේ උරුමය හිමි කර ගත යුතුයි. මෙම ශරීරය පවා ඔහුගේ නොවෙයි. පියා පවසන්නේ: මට මගේම කියා සිරුරක් නොමැති නිසා පමණයි, මෙම සිරුර මගින් මා ඔබට උගන්වන්නේ. මා ඔහුගේ ආධාරය ගන්නේ ඒ නිසයි. මා පෙර චක්‍රයේ මෙම කෙනාගේ මාර්ගයෙන් ඔබට රාජ යෝගාව ඉගැන්වූ අතර එමගින් ඔබ පිවිතුරු විය. මගේ සේවය වන්නේ, අපවිත්‍ර අය පිවිතුරු කිරීමයි. ආශීර්වාද හෝ අනුකම්පාව ඉල්ලීමෙන් එලක් නැත. එම දේවල් මෙහිදී නොව, හක්ති මාර්ගයේ පැවතෙයි. කෙනෙක් රෝගී වුවොත් මා එම කෙනාව නිරෝගී කරනවා නොවෙයි; මගේ ව්‍යාපාරය එය නොවෙයි. මිනිසුන් කන්නලව් කරන්නේ: පැමිණ අපවිත්‍ර අපව පිවිතුරු කරන්න! අපව පහත් බවින් විමුක්තියට ගෙන යන්න! ඔවුන් මෙය ගායනා කරන නමුත් ඔවුන් එහි අරුත නොදනී. මුළු ලොව පුරාම බැතිමතුන් සිටියි. ඔවුන් සියලු දෙනාම සිහි කරන්නේ කාවද? ඔවුන් සිහි කරන්නේ එක් පාරිශුද්ධකරු පියාවයි. ඔහු මුළු ලොවෙහි සියලු මනුෂ්‍යයන්ගේ විමුක්තිදායකයා සහ මග පෙන්වන්නාය. සියලු දෙනාම දුකින් මුදවා ඔවුන්ව පරම දනව්වට ගෙන යන්නේ පියා පමණයි. එබැවින් ඔබ පියාගේ ශ්‍රීමත් අනුගමනය කළ යුතුයි. යම් අවස්ථාවන්හි ඔබ කළ යුත්තේ කුමක්ද කියා සෑම පියවරකදීම අවවාද ලබා ගන්න. සිටින්නේ එක් ශල්‍ය වෛද්‍යවරයා පමණයි. ශල්‍යවෛද්‍යවරයා සිටින ස්ථානය, මෙම කෙනා (බ්‍රහ්මා) වන අතර, ඔහු කතා කරන්නේද ඔහුගේ මාර්ගයෙනි. මෙම ශල්‍යවෛද්‍යවරයා ඔබට ලබා දෙන උපදෙස් වෙනත් කිසිවෙකුට ඔබට ලබා දිය නොහැක. ඔය දරුවන් ඔබගේ කාලය අපතේ නොහැරිය යුතුයි. දිනෙන් දින ඔබගේ ආයුෂ

අඩුවෙනවා. විනාශය තිබෙන්නේ ඔබ ඉදිරියේ අත ලඟින්ය. ඔබ වැරදි සිදුකරන්නේ නම් මහත් පසුතැවිලි ඇතිවෙයි. ඕපාදූප කතාකරමින් ඔබගේ කාලය අපතේ හැරීමෙන් ඔබ තමන්ට බොහෝ හානි සිදුකරගන්නවා. ඔබ අන් අයට බේරාගත යුතුයි. අන් අයට පියාව මුණගස්සවන්නට, මනුෂ්‍යයන්ට බැරිය. ඒ වෙනුවට ඔවුන් පියාගෙන් ඔවුන්ව තවත් ඇත් කරයි. මෙකල එය සියලු දෙනාගේම පහත වැටීමේ අවස්ථාවයි, එබැවින් ඔවුන් නියත වශයෙන්ම වැරදි උපදෙස් ලබා දෙනු ඇත. ඔය දරුවන්ට දැන් දැනුම ලැබී තිබේ, එබැවින් ඔබ කිසිදු පාපකර්මයක් සිදු නොකළ යුතුයි. ඔබ කිසිවක් නොසැහවිය යුතුයි. අප උපතින් උපතට පාපයන් සිදු කරමින් සිටි බව ඔබ දන්නවා. පියාට අයත් වීමෙන් පසුවත් ඔබ තවමත් පාපයන් සිදු කරන්නේ නම්, අන් අය කුමක් කියයිද? ඔවුන් මෙසේ කියයි: ඔබ පවසන්නේ දෙවියන් ඔබට උගන්වන බවයි, ඒ තිබියදී ඔබ දිගටම පව කරයි! ඔබ පාපයන් සිදුකර, බාබාට නොපවසන්නේ නම්, එම බර අඩු වන්නේ නැත. එවිට එම පුරුද්ද ස්ථිර වෙයි. කිසිවෙකුට ඔබව නොපෙනෙන බව ඔබට සිතෙයි, නමුත් දෙවියන් සෑම දෙයක්ම දකිනවා. එසේ නැතිනම් කෙනෙකුට මව් කුසක් තුළදී දඬුවම් ලැබෙන්නේ කෙසේද? ඔබ එම පාපය සිදුකළ නිසා ඔබගේ යටි සිත ඔබට දොස් පවරනු ඇත. නිදසුනක් ලෙස කෙනෙක් පාපයේ ගැලී ඉන්පසුව පැමිණ මෙහි අසුන් ගත්තොත්, පියා ඒ ගැන දන්නවා. මෙය වටහා නොගන්නා අයට තිබෙන්නේ ඉතා පහත් බුද්ධිය. ඔවුන් දිගින් දිගටම පාපයන් සිදුකර, ඒ ගැන බාබාට නොකියයි. මෙම භෞතික පියාද යම් දේවල් දන්නා නමුත් දරුවන් ඔහුට ඒවා ගැන නොපවසයි. පියා පවසන්නේ: ඔබ දිගටම පාපයන් සිදුකරන්නේ නම්, එවිට එය එන්න එන්නම වැඩි වන අතර, එවිට සිය ගුණයක දඬුවම් විඳීමට සිදුවෙයි. සොරෙක් නොකඩවා සොරකම් කරන අතර එබැවින් ඔහුට සොරකම් කිරීම හැර වෙනත් දෙයක් ගැන සිතිය නොහැක. ඔහුට නිතර සිරේ වැටෙන්නෙක් යැයි කියයි. පියා ඔය දරුවන්ට විස්තර කර දෙයි: කෙනෙක් ඔබට පියාව සිහි කරවනවා වෙනුවට, නිෂ්ඵල දේවල් ගැන ඔබත් සමග ඕපාදූප කතාකරන්නේ නම්, එම කෙනා ඔබගේ සතුරෙක් බව සලකන්න. ඔබ නිෂ්ඵල දේ කතා කිරීම හෝ එයට සවන් දීම නොකළ යුතුයි. ශිව බාබාව සිහි කිරීමට එකිනෙකාට අනතුරු අඟවන්න. සමහරු මෙසේ සිතමින් කෝප ගතී: අහවල් කෙනා මට මෙය කියන්නේ ඇයි? කෙසේවෙතත්, අන් අයට එය සිහි කරවීම ඔබගේ යුතුකමක්. සිහිපත් කිරීමේ සිටීමෙන් ඔබගේ පාපයන් දුරුවෙයි. ඔබ ඔබගේ කර්මකීට තත්ත්වයට ලඟා වන තුරු, ඔබගේ සිතිවිලි, වචන සහ ක්‍රියා මගින් එක හෝ තව වරදක් දිගටම සිදුවෙයි. ඔබ අවසානයේදී ඔබගේ කර්මකීට ස්ථිතියට ලඟාවෙයි. එහිදීද සම්මාන සහිතව සමත් වන්නේ ටික දෙනෙක් පමණයි. සේවය නොකරන අය එම ස්ථිතියට ලඟා නොවෙයි. සේවයේ නිරතව සිටින අය එකිනෙකාට බාබාව සිහිගන්වයි. පරම පියා පරමාත්ම ජීවය සමග ඔබගේ සබඳතාවය කුමක්ද? බාබා ඔහුගේම නිදසුන ලබාදෙයි: මා ආහාර ගැනීමට අසුන් ගන්න විට හෝ ස්නානය කිරීමට යන විට, ශිව බාබාව සිහි කරන්නට කියා මට මතක් කරන්න. ඔබම සිහිපත් කිරීමේ නොසිටියා වුවත්, ඔබ බාබාගේ උපදෙස් ක්‍රියාවට නැංවිය යුතුයි. ඔබට තමන්ට යහපතක් සිදුකිරීමට අවශ්‍ය නම්, එකිනෙකාට බාබාව සිහි ගන්වන්න. බ්‍රහ්ම හෝජනා ගැන බොහෝ වර්ණනා තිබේ. ආහාර පිළියෙල කරන බ්‍රහ්මන්‍යයන්ගේ යෝගාව නිවැරදි විය යුතුයි, මන්ද එවිට පමණයි එම ආහාරයේ එම බලය තිබෙන්නේ. සිහිපත් කිරීමේ සිටීමෙන් ඔබට ජීවිත දානය ලැබෙයි. ඔබගේ ජීවිතය, දියමන්තියක් මෙන් කරගන්න. පහසුම වන්නේ මා සිහි කිරීම සහ පිවිතුරු වීමයි. ඔබ අපවිත්‍ර වන්නේ නම් සිය ගුණයක දඬුවම් ලැබෙයි. ඔබ නොකඩවා ඔබගේ පියා වන මා සිහි කරන්නේ නම්, ඔබගේ පාපයන් දුරු වී, ඔබට ඔබගේ උරුමයද මා ලබා දෙනවා. ඔබ මාව අඩුවෙන් සිහි කරන්නේ නම්, ඔබට සුළු උරුමයක් ලැබෙයි. ගීතාවේ ආරම්භයේ සහ අවසානයේ මෙසේ ලියා තිබේ: මන්මනාහව! ඔබ ශාරීරික ජීව සිහි නොකළ යුතුයි. ඔබ ශිව බාබා සිහි කරන්නේ නම් ඔබට යහපත සිදුවෙයි; ඔබගේ පාපයන් පිළිස්සී යයි. ගංගා නදියේ ස්නානය කිරීමෙන් ඔබගේ පාපයන් දුරු වන්නේ නැත. ඔවුන්ට එම හැඟීම ඇති බව ඔවුන් පවසන නමුත් එම හැඟීම වැරදියි. ගංගා නදිය පාරිශුද්ධකරු නොවෙයි. පාරිශුද්ධකරු වන්නේ ඒකායන පියා පමණයි. ඔබ භෞතික දේවල් සිහි නොකළ යුතුයි. ශිව බාබා පමණක් සිහිපත් කරන්න! ජීවත්මය පවසන්නේ: අහෝ දෙවි පියාණෙනි! අහෝ පරම පියා පරමාත්ම ජීවය! පියා පවසන්නේ: මා පැමිණ සිටින්නේ ඔබට ඉතා පහසු ක්‍රමයක් පෙන්වීමටයි: මා සිහි කරන්න! අවසානයේ ඔබ මා සිහිකර, මා වෙතට පැමිණෙයි. ශරීරය සහ ජීවත්මය තිබේ. මනුෂ්‍ය ජීවත්මයකට, පාපාත්මයක් හෝ පුණ්‍යාත්මයක් යැයි කියයි. පුණ්‍ය පරමාත්ම ජීවය යැයි නොකියයි. අපවිත්‍ර වන්නේ ජීවත්මයි, එබැවින් ඔවුන්ට අපවිත්‍ර ශරීර ලැබෙයි. පියා කතාකරන්නේ ජීවත්මයන්ටයි. ජීවත්ම අවිනාශීය. පියා සහ

දරුවන්, දෙදෙනාම අවිනාශීය. පියා පවසන්නේ: අහෝ ආදරණීය, බොහෝ කලක් නැතිව සිට දැන් හමු වූ දරුවනේ, මා පැමිණ ඔබව පිවිතුරු කරන්නේ වරක් පමණයි. මා ඔබව ජීව අවධානයට පත් කර මෙසේ පවසමි: ඔබ අශාරීරික වේවා! පියා වන මා සිහි කරන්න! එපමණයි. මෙය ජීවත්මයේ වන්දනා ගමනයි. අනෙක්වා භෞතික වන්දනා ගමන්ය. ජීවත්ම, දැන් පෙරළා නිවසට යා යුතු බව ඔබ දන්නවා. ඔබගේ බොහෝ උපත් වල පාපයන් කැපී යන්නේ යෝගා ගින්නේ පමණයි. ඔබ බ්‍රහ්මන්යන් විය යුතුයි. ඔබ මෙය බවට පත් නොවන්නේ නම්, ඔබ පුරවැසියන් අතරේ අඩු තත්ත්වයක් හිමි කරගනී. ඔවුන් දැනුම ටිකකට සවන් දුන්නත් එය කිසිදා විනාශ නොවෙයි. හොඳින් ඉගෙනගෙන අන් අයට උගන්වන අය උසස් තත්ත්වයක් ලබාගනී. සියල්ලට වඩා පහසුම දේ වන්නේ සිහිපත් කිරීමය. පරම පියා පරමාත්ම ජීවය සිහි කරන්න. උසස්ම උසස් වන්නේ ඒකායන දෙවියන් පමණයි. එබැවින් ශිව බාබාගේ ගීත පමණක් ගායනා කළාට කම් නැත. ඔබට කතා කරන්නේ ශිව බාබා බව, ඔබගේ බුද්ධියේ අවධානයේ තිබිය යුතුයි. නාටකය දැන් අවසානයකට පැමිණෙනවා. සියලුම නළුවන් දැන් ඔවුන්ගේ ශරීරය පිළිබඳ අවධානය අතහැර, පෙරළා නිවසට යා යුතුයි. පියා සිහි කිරීමෙන් ඔබගේ පාපයන් දුරු වෙයි. එවිට ඔබ ඔහුව වැඩියෙන් සිහි කරන ප්‍රමාණයට අනුව, ඔබ ලබන තත්ත්වය උසස් වනු ඇත. නිදසුනක් ලෙස, තරඟයේ දිව ගොස්, එතැනට පළමුව ලඟා වී ආපසු පැමිණෙන කෙනා දිනන, දිනුම් කණුවක් ඔවුන්ට තිබේ. ඔබගේ දිනුම් කණුව ශිව බාබා වන අතර, ඔබගේ දිවීමේ තරඟය වන්නේ, සිහිපත් කිරීමේ වන්දනා ගමනයි. ඔබ ඔහුව වැඩියෙන් සිහිපත් කරන තරමට, ඔබ වඩාත් විගසින් දිනුම් කණුවට ලඟා වෙයි. ඉන්පසුව ඔබ දිව්‍යලෝකයට යා යුතුයි. ඔබ මෙම වන්දනා ගමනේදී වෙහෙසට පත් නොවිය යුතුයි. දුක් දේශය දැන් අවසන් වීමටයි යන්නේ. අප සාම දේශයට සහ සතුටු දේශයට යා යුතුයි. අද එය දුක් දේශය වන අතර හෙට දිනයේ එය සතුටු දේශය වෙයි. එම පියාව සියලු දෙනාටම සිහි කරවන්න. පියා ඔබට දිව්‍යලෝකය, ඔහුගේ අත්ලෙහි ගෙනැවිත් තිබෙන අතර, ඔහු පවසන්නේ: නිරන්තරයෙන් මා පමණක් සිහිපත් කරන්න, එවිට ඔබගේ ඔරුව එතෙරට යනු ඇත. ඔබගේ කාලය අපතේ නොහැරිය යුතුයි. හක්ති මාර්ගයේ පවා ඔබ බොහෝ ඕපාදූප කතා කළා. සමහර මිනිසුන් හක්තියේ යෙදෙන විට, ඔවුන් දෙවියන්ට කන්නලව් කරමින් බොහෝ උස් හඬින් කැගසයි: පැමිණ අපට විමුක්තිය ලබා දෙන්න! පියා දැන් පැමිණ ඇති අතර ඔහු ඔය දරුවන්ට පිවිතුරු වන්නට කියයි. ඔබට යුවලක් සේ එකට වාසය කළ හැක, නමුත් ගින්නක් නොදැල්වීමට පරික්ෂාකාරී වන්න. ගින්නක් දැල්වෙන්නේ නම් ඔබගේ තත්ත්වය විනාශ වෙයි. එම ගින්න වරක් දල්වන්නේ නම්, එය නැවත නැවතත් ඉස්මතු වී ඇවිලෙනු ඇත. ඔබ තමන්ව ආරක්ෂා කර ගත යුත්තේ මේ නිසාය. යෝගාවේ සිටීමට බොහෝසේ පුහුණුවීම අවශ්‍යයි. යෝගාවේ සිටින අතර කෙතරම් ශබ්ද තිබුණත් - භූමිකම්පා හෝ බෝම්බ හෙළුවත් - ඔබ එම දේවල් වලට බිය නොවිය යුතුයි. බලන්න, මෙකල සිදුවන දේවල් දෙස! භාරතයේ පමණක් ලේ ගංගා ගැලීමට යන බව ඔබ දන්නවා. බෙදීම තිබුණු කාලයේදීද, ලේ ගංගා ගැලුවා නේද? බොහෝ ව්‍යසන ඉදිරියේදී සිදුවීමට තිබේ. ගොදුරට මරණයද, දඩයක්කරුට සතුටද තිබෙන්නේ කෙසේද කියා ඔබ දකියි. ඔබ සුරංගනාවන් බවට පත්වනවා. ඉතා හොඳ මෙන්ම සේවය කළ හැකි අයට, එකල සිටීමට හැකි වෙයි. ඔබ මෙහි බොහෝ ශක්තිමත් විය යුතුයි. ශිව බාබා සිහිපත් කරන්න. ශිව බාබා තරම් මිහිරි පියෙක්ව ඔබට නැවත කිසිදා හමු නොවෙයි. ඔබ ඔහුගේ උපදෙස් අනුගමනය කළ යුතුයි. ප්‍රධානතම දේ වන්නේ පිවිතුරු වීමයි. පාපයේ ගැලෙන අයට අපවිත්‍ර යැයි කියයි. දේවතාවන් සම්පූර්ණයෙන්ම පාපයෙන් තොරයි. මෙහි සියලු දෙනාම පාපයේ ගැලෙන අයයි. එය ශිව දේවාලය (ස්වර්ණමය යුගය) වන අතර, මෙය ගණිකා මඩමයි (කලී යුගය). ඔබ දැන් දූෂිත බවින්, දූෂණයෙන් තොර අය බවට පත් වන අතර, ඔබ දිව්‍යලෝකයේ ඔබගේ රාජධානිය හිමි කරගත යුතුයි. පියා පවසන්නේ: මා පැමිණ සිටින්නේ පිවිතුරු ලෝකය ස්ථාපිත කිරීමටයි. මා ඔබව පිවිතුරු ලෝකයේ අධිපතියන් බවට පත් කරවන්නම්. පිවිතුරු වීමෙන් පමණක් මට උපකාර කරන්න. සියලු දෙනාටම පියාගේ ආරාධනාව ලබා දෙන්න. වසර 5000කට පෙර මා ගීතාව පැවසූ විට, මා කීවේ: නිරන්තරයෙන් මා පමණක් සිහි කරන්න, එවිට ඔබ පිවිතුරු වෙයි. ඔබ චක්‍රය බ්‍රමණය කරන්නේ නම්, ලෝකය පාලනය කරන රජුන් සහ රැජිනියන් බවට පත් වෙයි. ඔබට නිරෝගිකම, ධනය සහ සතුට ලැබෙයි. ස්වර්ණමය යුගයේ ඔබට සියල්ල තිබුණා. පියා පවසන්නේ: මා සිහි කරන්න, එවිට උපත් 21කට ඔබ රෝගී නොවනු ඇත. මා පොරොන්දු වනවා: ඔබ ස්ව-දර්ශන චක්‍රය දිගින් දිගටම බ්‍රමණය කරන්නේ නම්, ඔබ ලෝකයේ පාලකයන් බවට පත් වනවා. දෙවියන් පවසයි. බාබා ඔබට උගන්වන්නේ ඇල්ෆා සහ බීටා පමණයි, “මන්මනාහව” සහ “මද්‍යාජීහව”

එපමණයි! මෙම ඉගෙනුම බොහෝ පහසුයි! එය සරලව ඔබගේ හදවතේ ලියාගන්න. මෙම ව්‍යාපාරික කලාව, අධිපතිගෙන් හදාරන්නේ, ව්‍යාපාරිකයන්ගෙන් ඉතා සුළු පිරිසක් පමණයි. ඔබට එම ව්‍යාපාර ආදිය සිදුකළ හැක, එය කිරීම ඔබට තහනම් කර නැත. අවිවා.

සුමිහිරි, ආදරණීය, බොහෝ කාලයක් තිස්සේ නැති වී සිට මේ දැන් හමු වුණු ඔය දරුවන්ව ඔබගේ මව, පියා, බාප්දාදා සෙනෙහසින් සිහිපත් කර සුබ උදෑසනක් ප්‍රාර්ථනා කරයි. ආධ්‍යාත්මික පියාගෙන් ආධ්‍යාත්මික දරුවන්ට නමස්කාර.

ධාරණය සඳහා සාරාංශය:

1. සිහිපත් කිරීමේ වන්දනා ගමනේදී වෙහෙසට පත් නොවන්න. නොකඩවා එකිනෙකාට අනතුරු අහවා ඔවුන්ට පියාව සිහිපත් කරවන්න. ඔබගේ කාලය අපතේ නොහරින්න. ඕපාදූප කතා නොකරන්න, එමෙන්ම එයට සවන් නොදෙන්න.
2. සම්මාන ඇතිව සමත් වීම සඳහා, ඔබගේ සිතිවිලි, වචන සහ ක්‍රියා වලින් වැරදි සිදු නොකරන්න.

වරදානය: දැනුම ඇතිව, ගුණදම් ඉස්මතු වීමට ඉඩ දීමෙන්, ඔබ සියලු ගුණදම් වලින් පිරී, අංක එකට පත්වේවා.

වර්තමාන කාලයේ ඔබලා අතරේ, විශේෂ ක්‍රියා තුළින් ගුණදම් පිරිනමන්නෙක් වීමේ අවශ්‍යතාවයක් තිබේ. මේ සඳහා, දැනුම සමගින්ම, ගුණදම්ද ඉස්මතු කරවන්න. මෙම සිතිවිල්ල ඇති කරගන්න මා සෑම විටෙකම ගුණදම්වල ප්‍රතිරූපක් විය යුතු අතර අන් අයව ගුණදම්වල ප්‍රතිරූ බවට පත් කරවීමේ විශේෂ කාර්යය, නියත වශයෙන්ම කළ යුතුයි, එවිට නිෂ්ඵල කිසිවක් දැකීමට, ඇසීමට හෝ කිරීමට කාලයක් නොතිබෙයි. අන් අය දෙස බලනවා වෙනුවට, බ්‍රහ්මා පියාව අනුගමනය කර, සෑම තත්පරයකදීම නොකඩවා ගුණදම් දන්දෙන්න, එවිට ඔබ සියලු ගුණදම් වලින් සපිරි නිදසුනක් වී, අන් අයවත් මෙය බවට පත් කරවමින් අංක එක බවට පත් වෙයි.

පාඨය: නිහඬියාවේ බලයෙන්, නිශේදනීයත්වය, ධනාත්මක බවට පරිවර්ථනය කිරීම, මනසින් කරන සැබෑ සේවයයි.

*** ඔම් ශාන්ති ***